

# ٹیکس چوری (Tax Evasion) اسلامی تناظر میں

زابر محمود☆

## Abstract

Taxation is one of the main sources to finance the budget deficit. Now a days tax evasion is a very common social evil. In this study it has been discussed whether an Islamic State can levy taxes besides the zakat, sadaqat and other voluntary charities? The paper also explores whether the right of the Islamic state to levy taxes is unconditional? If the Islamic State imposes the taxes and its citizen evade to pay them, then whether tax evasion is only a crime or a sin as well? This is the main focal point of this article. To fulfill the basic needs of the poor and destitute is the obligatory duty of the prosperous. This study concludes that if just and fair taxes are imposed only to fulfill the basic needs of the poor, and not for the extravagancies of the rulers, then tax evasion will not only be a crime but also a sin.

## ا۔ تعارف:

ایک اسلامی ریاست ملکی ترقی و خوشحالی، رفاه عامہ، ملک کے فقراء، مساکین و محروم امعیشت افراد کی، رنگ و نسل و مذہب سے قطع نظر، بنیادی ضروریات کو پورا کرنے، ان کی اعانت کرنے، مذہب کی ترقی و ترویج، عوام کو روزگار فراہم کرنے اور ملکی دفاع کی ذمہ دار ہوتی ہے۔ اس لیے اسلام کے معاشی نظام کی اساس و استحکام کے لیے سرکاری خزانہ کا وجود ضروری ہے۔ ملکی ترقی و خوشحالی کے لیے اسلامی ریاست کو بڑے بڑے منصوبے شروع کرنے پڑتے ہیں ان منصوبوں کی تمویل اور اسلامی معاشی نظام کو بروئے کار لانے کے لیے حکومت کو وسائل کی ضرورت ہوتی ہے۔ اسلامی ریاست یہ وسائل

مختلف مذات، زکوٰۃ و صدقات، ضرائب (Taxes) و عشور (Custom/Import Duties) اور ملکی و غیر ملکی قرضوں وغیرہ سے حاصل کرتی ہے۔ غیر مسلم ممالک، بالخصوص یہود و ہنود و نصاری، کا اصل مقصد کسی غریب، بالخصوص اسلامی، ملک کی مالی اعانت کرنا نہیں ہوتا بلکہ ان سے مالی و غیر مالی دونوں صورتوں میں فائدہ اٹھانا ہوتا ہے۔ مالی فائدہ اس قرض پر سود در سود وصول کرنے کی صورت میں جبکہ غیر مالی فائدہ اپنی من مانی شرائط، بالخصوص مذہبی، معاشی اور آزادی سے متعلق، منوا کر، جیسے موجودہ صورتحال میں کیری لوگر مل اسلامی جمہوریہ پاکستان کی مالی اعانت کے لیے ہے۔ اس صورت میں بیرونی قرضوں کے سبب نہ صرف ملکی معاشی ترقی رک جاتی ہے بلکہ ملکی سالمیت، معاشی و سیاسی اور معاشرتی و مذہبی لحاظ سے ملک کھوکھلا بھی ہو جاتا ہے۔ ملکی باشندے اپنے ملک میں رہنے کے باوجود آزادی سے نہیں رہ سکتے۔ یہ حکومتیں کٹھ پتلی کی طرح ہوتی ہیں کیونکہ اقتدار میں ہونے کے باوجود یہ اپنی مرضی سے کوئی ایسی حکمت عملی نہیں باسکتیں جو ان کے مذہب اور معاشی ترقی کے موافق ہوں۔ ان اسلامی ممالک پر اصل حکمرانی اور حکمت عملیاں وہ غیر اسلامی طاقتیں بنارہی ہوتی ہیں جن سے مالی اعانت اور بیرونی قرضے حاصل کیے جاتے ہیں۔ اس لیے بیرونی قرضوں اور مالی اعانت سے احتساب کرنا انتہائی ضروری ہے۔ اسلامی جمہوریہ پاکستان کے، مالی سال ۲۰۰۸-۲۰۰۹ میں، بیرونی قرضوں اور ان پر سودی ادائیگیوں کی تفصیل کچھ یوں ہے:

کل بیرونی قرضہ کی مالیت ۴۹ بیلین ڈالر تھی جو کہ خام قومی پیداوار کا ۳۰ فی صد ہے۔

ان میں سے ۳۶۵ بیلین ڈالر بیرونی قرضوں کے خدمتانہ (Debt-Servicing) کی صورت میں ادا کئے گئے۔ ان بیرونی قرضوں پر ۲۸۱، ۲۹۳ بیلین ڈالر سودی ادائیگیوں کی صورت میں ۵۵ بیلین روپے مالیت کی سودی ادائیگیاں اندر ورنی قرضوں پر ادا کی گئیں۔

دراصل، اسلامی ریاست کی اخراجات برداشت کرنے (Expenditure-incurring) کی سرگرمیوں کا معاشی مقصد یہ ہے کہ بہتات دولت (surplus of wealth) کو گردش میں لانا اور معاشرے میں تمام طبقات، بالخصوص فقراء و مساکین کے درمیان دولت کی منصفانہ و مساویانہ تقسیم کو یقینی بنانا ہے۔ اس لیے، فطرتاً، اسلامی ریاست میں نظام نیکس فقراء کی نگہداشت اور فلاح و بہبود کے اصول پر استوار کیا جانا چاہئے۔ اس بنیادی اصول کو دیکھا جائے تو جو مروجہ نظام نیکس ہے وہ بالواسطہ (Indirect) اور بلاواسطہ (Direct) نیکس پر مشتمل ہے۔ بلاواسطہ نیکس وہ ہیں جن کا بوجھ دوسروں پر منتقل نہیں کیا جا سکتا اور بالواسطہ نیکس وہ ہیں جن کا بوجھ دوسروں پر منتقل کیا جا سکتا ہے اور بجاہ خاصیت مؤخرالذکر بنیادی اشیاء ضروریات پر عائد کئے جاتے ہیں اور تنزیلی (Regressive)(۱)

فطرت کے ہوتے ہیں جن کا زیادہ حصہ غرباء کو برداشت کرنا پڑتا ہے۔ بہت ہی ابتدائی معاشی تجربے سے یہ پات بڑی آسانی سے ثابت کی جاسکتی ہے کہ ایک مخصوص محصولاتی آمدنی (Revenue Tax) بالواسطہ اور بالواسطہ نیکسون سے یکساں طور پر حاصل کی جاسکتی ہے لیکن اگر یہ رقم بالواسطہ نیکس سے حاصل کی جائے تو صارفین (فقراء) کی فلاج اور معاشی حالت بہتر رہے گی اور ان کی سطح اطمینان زیادہ کم نہیں ہوتی اس لیے معاشرے کے اہل ثروت اور اغњیاء کے فاضل اموال پر فقراء و مساکین اور محروم امعیشت افراد کی معاشی ضروریات کو پورا کرنے کے لیے بقدر کافیت نیکس عائد کئے جائیں۔ یہ نیکس اہل ثروت سے وصول کر کے ضرورت مند افراد کی ضروریات کو پورا کرنے کے لیے خرچ کئے جائیں تاکہ امیر و غریب کے درمیان فرق و تفاوت کو کم کیا جائے اور دولت کی منصفانہ اور مساویانہ تقسیم کو یقینی بنایا جاسکے۔ دین اسلام اور پوری دنیا میں بالواسطہ نیکس کو اچھا نہیں جانا جاتا کیونکہ ان کا بہت زیادہ بوجھ غرباء کو برداشت کرنا پڑتا ہے جس کے باعث ان کی معاشی حالت بدتر ہو جاتی ہے جبکہ اسلامی جمہوریہ پاکستان میں موجودہ صورت حال کچھ یوں ہے:

حکومت پاکستان کے کل حاصلات آمدن (Revenue) ۱۴۲۲،۷۷۶ ملین روپے ہے۔ جن میں سے ۱۱۵۹،۰۰۰ ملین روپے محصولاتی آمدن (Tax Revenue) سے حاصل کئے جاتے ہیں جبکہ اس محصولاتی آمدن میں سے ۵۳،۰۰۰ ملین روپے بالواسطہ نیکس سے جو کہ کل محصولاتی آمدن کا ۶۵ فی صد، تقریباً ۲/۳ ہے۔ اور ۳۰۵،۰۰۰ ملین روپے بالواسطہ نیکسون سے حاصل کیے جاتے ہیں جو کہ کل محصولاتی آمدن کا ۳۵ فی صد تقریباً ۱/۳ ہے۔ (۲)

اس طرح اشیاء ضروریات، ذرائع رسیل اور رسائل اور یوٹیلیٹری (Utility) بجلی، گیس وغیرہ اور تیل (Oil) یعنی پڑولیم کی قیمتیں پر بالواسطہ نیکس عائد کر کے غرباء سے وصول کیے جاتے ہیں۔ ذرائع رسیل و رسائل، یوٹیلیٹری اور آئل ایسے عامین پیدائش ہیں جن کی قیمتیں بڑھانے، نیکس عائد کر کے، تمام اشیاء، بالخصوص اشیاء ضروریات، کی قیمتیں گران قدر بڑھ جاتی ہیں اور اس کا بوجھ غریب طبقے کو افراط زر کی صورت میں برداشت کرنا پڑتا ہے۔ اور اس طرح بجائے اس کے کہ حکومت اور اغњیاء، فقراء اور غریب طبقہ کی کفالت کریں غریب طبقہ کو حکومت اور اغњیاء کی کفالت کرنا پڑ رہی ہے۔ اور دولت کی تقسیم مزید غیر منصفانہ اور غیر مساویانہ ہوتی جا رہی ہے اور غریب اور امیر میں تفاوت بڑھتا جا رہا ہے۔ دولت کی غیر منصفانہ اور غیر مساویانہ تقسیم افراط زر کے عوامل، یعنی اضافہ رسید زر و گردش زر اور اشیاء کی کیابی، میں سے ایک ہے جس کے سبب پاکستان میں افراط زر بڑھتا جا رہا ہے اور ملکی معاشی حالت بدتر ہوتی جا رہی ہے۔

اسلام کے ابتدائی دور میں نظام نیکس بہت ہی چکدار اور متحرک رہ کی (Elastic & Dynamic)

تھا۔ جس کے سبب ہر شخص خوشی سے نیکس ادا کرتا اور کوئی نیکس چوری (Tax Evasion) نہیں کرتا تھا۔ جبکہ موجودہ دور میں نیکس چوری کا مسئلہ بہت عام ہے۔ ضرورت اس امر کی ہے کہ اسلامی معاشرہ کو اسلامی تعلیمات اس طرح سے دی جائیں کہ وہ نیکس ادا کرنے کو اپنا نہیں داخالی ذمہ داری و فریضہ جانے اور یہی زیر بحث موضوع کا بنیادی مقصد ہے اور یہ بحث کی گئی ہے کہ نیکس چوری صرف ایک جرم ہے یا گناہ بھی ہے۔ اس طرح تقسیم دولت کو منصفانہ بنانا کہ افراط زر پر قابو پایا جا سکتا ہے اور معاشری حالت بھی بہتر بنانا ممکن ہے۔

زیر بحث موضوع کو اس طرح ترتیب دیا گیا ہے کہ جز نمبر ۲ میں اسلامی ریاست کے ذرائع آمدن کا اختصار سے ذکر کیا گیا ہے اور یہ دیکھا گیا ہے کہ کیا اسلامی ادوار میں نیکس اسلامی ریاست کا ذریعہ آمدن رہا ہے؟ جز نمبر ۳ میں اس امر کی وضاحت کرنے کی کوشش کی گئی ہے کہ کیا اسلام میں زکوٰۃ و صدقات کے ساتھ نیکس عائد کرنا جائز ہے؟ اگر ایسا کرنا جائز ہے تو کن حدود و قیود اور حالات میں۔ جز نمبر ۴ میں بنیادی طور پر اس نکتے کو دیکھا گیا ہے کہ اگر اولی الامر انحصار و اہل ثروت پر نیکس عائد کرے تو کیا اس کا یہ حکم اسلامی نکتہ نظر سے جائز ہے؟ اور اگر اولی الامر زکوٰۃ و صدقات کے ساتھ انحصار و اہل ثروت پر نیکس عائد کرتا ہے تو اس کی اطاعت کن حالات میں واجب ہے؟ جس طرح بعض مخصوص حالات و واقعات اور حدود و قیود میں زکوٰۃ و صدقات کے ساتھ انحصار و اہل ثروت پر نیکس کی ادائیگی کا شرعی وجوب ثابت ہوتا ہے اسی طرح کیا نیکس کا ادا کردنی انحصار کو ادائیگی زکوٰۃ سے مستغنى قرار دیتا ہے۔ اس شہر کا ازالہ جز نمبر ۵ میں کیا گیا ہے۔ آخر میں جز نمبر ۶ میں زیر مطالعہ موضوع کا حاصل بحث (Conclusion) اور تجویز دی گئی ہیں۔

## ۲۔ اسلامی ریاست کے ذرائع آمدن:

ملکی ترقی و خوشحالی، عوام کی فلاح و بہبود اور ملک میں رہنے والے تمام شہریوں، بلا امتیاز رنگ و نسل یا نہجہ، کی بنیادی ضروریات کو پورا کرنا اسلامی ریاست کی ذمہ داری ہے۔ دینی، تعلیمی اور عسکری (نوجی) خدمات دینے والے حضرات کو انفرادی و اجتماعی وظائف دینے، فقراء و مساکین و محروم المیعت اور ان تمام افراد (مصارف ثانیہ) کی معاشری ضروریات کو پورا کرنے کے لیے وظائف دینا جو کسی بھی سبب کسب میشت سے محفوظ ہوں اور شعبہ ہائے، یعنی تقاضہ و حکومتی ادارکیں، کو وظائف مقرر کرنے میں اس بات کا خیال رکھا جانا چاہئے کہ وہ اس وظیفہ سے اپنے اہل و عیال کی بخوبی کذاالت کر پائیں گے اور رشوت لینے

پر مجبور نہ ہوں گے۔ اسی طرح مکلی ترقی و خوشحالی اور مکلی پیداوار بڑھاتے اور لوگوں کو روزگار فراہم کرنے کے لیے حکومت کو بڑے بڑے منصوبے چلانا پڑتے ہیں۔ مذکورہ بالا حکومتی مصارف، بڑے بڑے منصوبوں کو پایہ تکمیل پہنچانے اور دیگر حکومتی ذمہ داریوں کو پورا کرنے کے لیے اسلامی ریاست کو وسائل کی ضرورت ہوتی ہے جو مندرجہ ذیل مددات سے حاصل ہوتے ہیں اور سرکاری خزانہ میں جمع کئے جاتے ہیں۔

#### (۲۱) زکوٰۃ، صدقات و عشر۔

زکوٰۃ و عشر میں صرف اتنا فرق ہے کہ عشر مسلمانوں کی زرعی پیداوار پر ہے جیسا کہ اللہ تعالیٰ فرماتے ہیں۔

"وَاتُوا حِلْقَةً يَوْمَ حِصَادِهِ" (۳)

اور تم ادا کرو (پیداوار) زمین کا حق اس کی کتابی کے وقت۔

جبکہ زکوٰۃ صاحب نصاب مسلمانوں کی زرعی پیداوار کے علاوہ دیگر اموال یعنی نقدی اموال، مال تجارت اور بہائم کے ریوڑ پر تکمیل سال گزر جانے کے بعد اللہ تعالیٰ کی طرف سے مقرر شدہ مقدار ہے۔ زرعی و غیر زرعی اموال پر زکوٰۃ ادا کرتا ارکان اسلام میں سے ایک اہم رکن ہے جیسا کہ اللہ تعالیٰ فرماتے ہیں۔

"وَاقِمُوا الصَّلَاةَ وَاتُوا الزَّكُوٰۃَ" (۴)

اور نماز قائم کرو اور زکوٰۃ دو۔

اور صدقات بغیر کسی شرط کے، یعنی نہ حوالان حول اور نہ ہی صاحب نصاب، غیر مقررہ اور غیر واجبہ مقدار ہے جو فقراء و مسکین اور محروم المیت افراد کی فلاح اور اعانت کے لیے ہے۔ جیسا کہ اللہ تعالیٰ فرماتے ہیں۔

"وَفِي اموالِهِمْ حَقٌ لِلسَّائِلِ وَالمحروم" (۵)

اور ان کے اموال میں حصہ ہے فقراء و مسکین کے لیے۔

#### (۲۲) جزیۃ و خراج۔

کفار و ذمی کی جو اراضی مسلمانوں کے قبیلے میں آ جائیں ان پر خلیفہ کی طرف سے مقرر کیے جانے والا محسول خراج کہلاتا ہے۔ جبکہ جزیۃ اسلامی اقتدار کو تسلیم کرنے والے صرف عاقل بالغ مرد ذمیوں پر ان کی جان و مال اور عزت و آبرو کی حفاظت کے بدلے خلیفہ کی طرف سے مقررہ مقدار

ہے جو وہ سالانہ ادا کرتے ہیں۔ جیسا کہ اللہ تعالیٰ نے ارشاد فرمایا:

”حتى يعطواالجزية عن يدوم صاغرون“ (۲)

یہاں تک کہ وہ اپنے ہاتھ سے جزیہ دیں ذمیل ہو کر۔

### (۲۴) غنیمت (خمس) اور فتنے۔

جو مال کفار و مشرکین سے جنگ کر کے جرا حاصل کیا جائے اسے غنیمت کہتے ہیں اور اس کا پانچواں حصہ (خمس) الگ کر کے بیت المال میں رکھا جاتا ہے۔ جیسا کہ اللہ تعالیٰ ارشاد فرماتے ہیں:

”واعلموا انما غنمتم من شئ فان لله خمسه وللرسول ولذى القربي واليتمى والمساكين وابن السبيل“ (۷)

اور معلوم رہے کہ تم کو کسی شیئ سے بھی مال غنیمت ملے سو اس میں سے پانچواں حصہ اللہ کے لیے ہے اور رسول اللہ ﷺ کے لیے اور اس کے اقرباء کے لیے اور قیمتوں و مساکین اور مسافروں کے لیے ہے۔

جبکہ کفار و مشرکین سے بغیر جنگ کے جو مال حاصل ہو اسے فتنے کہتے ہیں۔ رب کریم ارشاد فرماتے ہیں:

”و ما افاء الله على رسله منهم فما اوجفتم عليه من خيل ولارکاب ولكن الله يسلط رسلاه على من يشاء“ (۸)

اور جو (مال) اللہ نے ان سے اپنے رسول ﷺ کے ہاتھ لگوا دیا تو تم نے اس پر نہ گھوڑے دوڑائے نہ اونٹ اور لیکن اللہ جس پر چاہتا ہے اپنے رسولوں کو غالب کر دیتا ہے۔

### (۲۵) وقف، اموال فاضلہ اور کراء الارض / اجرہ۔

سرکاری اراضی سے حاصل ہونے والا لگان یا اجرت کراء الارض کہلاتا ہے۔ جیسے نبی کریم ﷺ نے ہوتے متعان کے ایک شخص ہلال کو ایک داوی جس کا نام ”سلبہ“ تھا شہد کی کھیاں پانے کے لیے اس شرط پر دی تھی کہ وہ شہد کا عشر بیت المال میں جمع کرائے گا۔

سرکاری معدنیات اور متفرق آمدی اموال فاضلہ کہلاتی ہے جبکہ جو الامک ذاتی ملکیت سے نکال کرنی سبیل اللہ دے دی جائیں وہ وقف کہلاتی ہیں۔

### (۲۶) عشور (Taxes) اور ضرائب (Import Duties)

ایک ملک میں اشیاء و خدمات کی درآمدات و برآمدات پر محصول کو عشور کہتے ہیں۔ چونکہ روم و ایران کی سلطنتیں مسلمانوں سے اموال تجارت پر عشور لیتی تھیں تو حضرت عمرؓ نے تاریخ اسلام میں پہلی مرتبہ یہ عشور عائد کیا۔ میں الہمالک متامن حربی، ذی یا مسلمان تاجروں کے اموال تجارت کی درآمد و برآمد کی مقدار خاص (نصاب) (۹) پر سالانہ (۱۰) مختلف شرح (۱۱) سے عائد شدہ محصول رذیویٰ کو عشور کہتے ہیں۔ اور اس سے کم مقدار پر کوئی محصول رعشور نہ ہوتا۔

جبکہ ہنگامی یا نامساعد حالات میں رفاه عامہ، ملکی پیداوار بڑھانے اور لوگوں کو روزگار فراہم کرنے کے لیے حکومت اہل ثروت (۱۲) ملکی شہریوں کے فاضل اموال (۱۳) پر زکوٰۃ و صدقات کے علاوہ جو رقم عدل و انصاف سے بقدر کفایت عائد کرتی ہے اس کو ضریبہ کہتے ہیں اور ضرائب جمع ہے ضریبہ کی۔

۳۔ کیا اسلام میں زکوٰۃ و صدقات کے ساتھ ٹیکس عائد کرنا جائز ہے؟  
اگر جائز ہے تو کن حالات و واقعات اور حدود و قیود میں؟

جب مسلمان تاجر روم و ایران کی سرحدوں سے مال تجارت لے کر گزرتے تو وہ ان پر مقررہ محصول (ڈیویٰ) عائد کرتے اور یہ دوران سال جتنی مرتبہ گزرتے ہر دفعہ اسی قدر محصول ادا کرنا پڑتا۔ جبکہ غیر مسلم تاجر جب مال تجارت لے کر اسلامی ممالک آتے تو ان پر کوئی محصول نہ ہوتا جس کے سبب مسلمان تاجروں کو اس طرح کا تجارتی خسارہ ہوتا اور غیر مسلم تاجر اس طرح کے خسارے سے محفوظ تھے۔ چنانچہ یہ مسئلہ حضرت عمرؓ کی خدمت میں پیش کیا گیا آپ نے تفصیل سے سارا معاملہ نہ اور صوبوں کے عاملین (گورنرزوں) کو تحریر فرمایا کہ تم بھی اموال تجارت پر اس طرح کا ٹیکس لیا کرو اور نہ صرف غیر مسلموں سے لو بلکہ مسلمانوں اور ذمیوں سے بھی لو جو دارالحرب اور دارالاسلام کے درمیان تجارت کرتے ہیں۔ لیکن یہ دوران سال صرف ایک مرتبہ مال تجارت کی مخصوص مقدار (نصاب) پر مختلف مقدار شرح سے لیا کرو۔ اور اگر مال تجارت اس مقدار مخصوصہ سے کم ہو تو کوئی محصول نہیں۔ اس طرح اسلامی دور حکومت میں حضرت عمرؓ نے پہلی مرتبہ عشور عائد کیا۔ جس کی بنیادی وجہ یہ تھی کہ غیر مسلم حکومتیں مسلمانوں سے عشور حاصل کرتی تھیں تو اس کے جواب میں آپؐ نے بھی عشور عائد کیا جو کہ مسلمان، ذی یا حربی پر دوران سال ایک مرتبہ مال تجارت کی مخصوص مقدار پر مختلف شرح سے وصول کیا جاتا تھا۔ (۱۴)

حضرت علیؑ ابن ابی طالب فرماتے ہیں:

”انَّ اللَّهَ فَرِضَ عَلَى الْأَغْنِيَاءِ فِي أَمْوَالِهِمْ بِقَدْرِ مَا يَكْفِي فِقَرَاءُهُمْ فَإِنْ جَاعُوا أَوْعَرُوا وَجَهْدُهُمْ فِي مَنْعِ الْأَغْنِيَاءِ وَحَقُّهُ عَلَى اللَّهِ أَنْ يَحِسِّبُهُمْ يَوْمَ الْقِيَامَةِ، وَيَعْذِبُهُمْ عَلَيْهِ“—(۱۵)

بے شک اللہ تعالیٰ نے فرض کیا ہے اہل ثروت پر ان کے اموال میں اس قدر حق جو ان کے فقراء کو کافی ہو۔ اگر وہ بھوکے ہوں، ننگے ہوں اور خستہ حال ہوں تو اس کا یہی سبب ہوتا ہے کہ اغتیاء اس فرض کی ادائیگی میں مانع ہیں۔ اور اللہ تعالیٰ قیامت کے دن ان کا محاسبہ کرے گا اور اس پر ان کو عذاب دے گا۔

حضرت عبداللہ ابن عمرؓ فرماتے ہیں  
”فِي مَالِكِ حَقٌّ سُوِيَ الرِّكْوَةِ“ (۱۶)

تمہارے مال میں زکوٰۃ کے علاوہ بھی حقوق ہیں (جو تکیں اور صدقات نافلہ کی صورت میں ادا کئے جاسکتے ہیں)۔

ایک مرتبہ نبی کریم ﷺ کی خدمت میں ایک قوم کے افراد آئے جو ننگے پیر اور ننگے بدن تھے۔ گلے میں چڑے کا صوف یا عباء پہنے ہوئے تھے۔ تکاریں لٹکائی ہوئی تھیں اور ان میں زیادہ تر قبیلہ مضر سے تھے ان کے چہروں سے فاقہ کی حالت بظاہر تھی یہ دیکھ کر نبی کریم کا چہرہ مبارک سرخ ہو گیا اور حجرہ مبارکہ میں تشریف لے گئے اور پھر باہر آئے اور صحابہ کرامؐ کے سامنے سورہ النساء اور سورہ الحشر کی آیات پڑھ کر سنائیں۔

يَأَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِّنْ نُفُسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً. وَ اتَّقُوا اللَّهَ الَّذِي تَسَاءَلُ عَنْهُ بِهِ وَ الْأَرْحَامَ. إِنَّ اللَّهَ كَانَ عَلَيْكُمْ رِقْبَاً. (۱۷)

يَأَيُّهَا الَّذِينَ آمَنُوا اتَّقُوا اللَّهَ وَ لَا تَنْتَظِرُنَّ نُفُسٍ مَا قَدِمْتُ لَغَدِ. (۱۸)

جن کا حاصل یہ ہے کہ اللہ تعالیٰ نے تمام انسانوں کو وہ امیر و کبیر ہوں یا فقیر و صیر ایک انسان آدم سے پیدا فرمایا اور اس لیے سب ہی بنی آدم ہیں اور یہ کہ انسان کو خدا سے ڈرنا چاہیے کہ وہ کل قیامت کے دن خدا کے سامنے کیا لے جارہا ہے۔ (۱۹)

اسی طرح علامہ ابن حزمؓ ”فقراء کی اعانت پر بحث کرتے ہوئے فرماتے ہیں کہ اگر بیت المال کا خزانہ فقراء اور اہل ضرورت کی معاشی ضروریات کو پورا کرنے کے لیے ناکافی ہو تو خلیفہ ”اہل ثروت“ پر مزید تکیں عائد کر کے ان کی ضروریات کو پورا کر سکتا ہے اور اگر اہل ثروت اس سے انکار

کریں تو جبراً ان سے وصول کر سکتا ہے  
”ویجبرهم سلطان علی ذلک“ (۲۰)  
اور خلیفہ اس کے لیے ان پر جبراً کر سکتا ہے۔

اس طرح وہ مندرجہ ذیل آیت کے متعلق فرماتے ہیں کہ یہ آیت اپنی عمومیت کے ساتھ اس ”نیکیں“  
کی دلیل بن سکتی ہے۔

”وات ذا القریبی حقه، والمسکین وابن السیل“ (۲۱)

اور اقرباء اور مساکین اور مسافروں کے جو حق تم پر واجب ہیں وہ ادا کرو۔

ابن حزمؓ فرماتے ہیں کہ ”ہر ملک کے اہل ثروت پر ان کے فقراء کی بنیادی ضروریات پورا کرنا  
فرض ہے“ (۲۲)

اسی طرح نبی کریم ﷺ نے غزوہ ریموک میں اسی قسم کی اعانت کی ترغیب دی تھی جس پر صحابہ  
کرامؓ نے پر زور طریقہ سے لبیک کہا۔

اسی طرح امام شاطبیؓ مزید محاصل عائد کرنے کے جواز پر فرماتے ہیں کہ ”اگر ہم یہ مان لیں کہ  
ایک ایسے امام کو جس کی اطاعت واجب ہے، وسیع و عریض ملک کے دفاع اور سرحدوں کی ناکہ بندی  
کے لیے لشکر کی ضرورت ہے اور بیت المال خالی ہے اور فوج کی ضروریات اتنی زیادہ ہیں کہ موجود  
مال اس کے لیے ناکافی ہے تو امام کو اس بات کا اختیار ہے بشرطیکہ وہ عادل ہو کہ مالدار لوگوں پر  
اتنے نیکیں عائد کرے جس کی آمدن اس کی ضرورت کے لیے کافی ہو، تا آنکہ بیت المال میں مال  
آجائے، سربراہ مملکت کو اس بات کا لحاظ رکھنا چاہیئے کہ محاصل پیداوار اور چلوں پر عائد کیے جائیں  
تاکہ کسی مخصوص طبقہ پر محاصل عائد کرنے کے نتیجے میں یہ لوگ متفرق نہ ہو جائیں اور اس طرح یہ  
محاصل بہت سے لوگوں سے تھوڑے تھوڑے لینے کے اصول پر وصول کیے جائیں تاکہ کسی پر بھی  
ناقابل برداشت بار نہ پڑے اور مقصد بھی حاصل ہو جائے۔ (۲۳)

حضرت عمرؓ نے اپنی وصیت میں فرمایا

”میں اپنے بعد ہونے والے خلیفہ وقت کو وصیت کرتا ہوں کہ دوسرے شہروں اور قصبوں  
کے باشندوں سے ان کی رضامندی کے ساتھ صرف ان کے فاضل اموال وصول کرنے  
اور اہل بادیہ کے متعلق اسے وصیت کرتا ہوں کہ ان کے فاضل اموال کا ایک حصہ لے کر  
انہی کے فقراء پر تقسیم کر دیا کرے اور ان پر کبھی ان کی قوت برداشت سے زیادہ بوجھ نہ

ڈالا جائے۔ (۲۳)

حضرت علیؑ نے قبلہ ثقیف کے ایک شخص کو عبکراء کا عامل مقرر کرتے ہوئے اپنی وصیت میں فرمایا۔

”خرج وصول کرنے کی خاطر کسی کا سامان نیلام نہ کرنا کیونکہ ہمیں یہ حکم دیا گیا ہے کہ ہم ان سے صرف ان کی ضروریات سے فاضل اموال وصول کریں۔“ (۲۵)

جیسا کہ اللہ تعالیٰ نے فرمایا ہے: ”قل العفو“ (۲۶) ترجمہ: فرمادیجئے جو کچھ فاضل راضانی ہے۔

حضرت عمر ابن عبدالعزیزؓ نے اپنے ایک عامل (جو خراج نہ ادا کرنے والوں کو سزا دینا تھا) کو خط تحریر فرماتے ہوئے وصیت فرمائی کہ:

”میرا یہ خط پانے کے بعد یہ طریقہ اختیار کرو کہ جو شخص اپنے ذمہ واجب الادا رقم آسانی سے ادا کرے اس سے لے اور جو نہ دے سکے اس سے حلف (۲۷) لے کر اسے چھوڑ دو۔ خدا کی قسم یہ بات کہ لوگ اپنے جرائم کا بوجھ اٹھائے خدا کے سامنے پیش ہوں مجھے اس سے زیادہ پسند ہے کہ میں ان کو عذاب دینے کا جرم لیے ہوئے اس کے سامنے حاضر ہوں۔“ (۲۸)

حضرت عمر ابن عبدالعزیزؓ نے اپنے ایک عامل کو لکھا کہ:  
اگر لوگوں کا دستور یہ ہو کہ جب انہیں کوئی کام گران بار معلوم ہو تو اسے چھوڑ دیں تو نہ دین قائم ہو سکے گا نہ دنیا کا کام چل سکے گا۔ (۲۹)

اگر اغنياء فقراء کی اعانت کرتے ہیں تو یہ ان کا فقراء پر احسان نہیں بلکہ ان کا حق ہے۔ جیسا کہ اللہ تعالیٰ فرماتے ہیں

”وفی اموالهم حق للسائل والمحروم“  
اور ان کے اموال میں فقراء و مساکین کے لیے حق ہے۔ (۳۰)

نیکس کے اصولوں میں سے چند ایک مندرجہ ذیل ہیں:

۱۔ نیکس صرف اور صرف فقراء و مساکین کی بنیادی ضروریات پوری کرنے کے لیے اور ملکی ترقی، مذہبی و محاذی استحکام اور رفاهی سرگرمیوں کے لیے ہوں نہ کہ حکومت و حکومتی ادارکین کی عیش و عشرت اور غیر رفاهی و غیر فلاحتی سرگرمیوں کے لیے ہوں۔

۲۔ چونکہ بالواسطہ نیکس عموماً اشیاء ضروریات پر عائد کیے جاتے ہیں اور اکثر تنزیلی رجوعت پذیر (Regressive) خصوصیت کے ہوتے ہیں جس کے سبب قیتوں میں اضافے کی صورت میں

غیریں طبقہ بہت زیادہ متاثر ہوتا ہے۔ جبکہ بلاواسطہ نیکس کا ڈھانچہ رساخت (Structure) متراکم درتی پذیر (progressive) (۳۱) ہے بلاواسطہ متراکم افزائشی نیکس کے ذریعے مکمل روزگار کا مقصد بھی حاصل کیا جا سکتا ہے۔ اغیاء و اہل ثروت سے فاضل اموال لے کر غرباء و فقراء میں تقسیم کرنے سے اس لیے اسلامی نظام نیکس کو لازماً یقین دہانی کرانی چاہے کہ صرف اغیاء و اہل ثروت ہی نیکس کا بڑا حصہ برداشت کریں نہ کہ غرباء پر ان نیکسوں کا بوجھ پڑے جن کی معاشی حالت پہلے ہی پست ہوتی ہے، مزید بدتر ہو جائے۔

۳۔ نیکس بقدر کفایت ہو۔ یعنی اتنی مقدار میں ہو جو فقراء و مساکین اور محروم المعيشۃ افراد کے بنیادی معاشی ضروریات پورا کرنے کے لیے کافی ہوں۔

۴۔ نیکس کا نظام ایسا نہ ہو کہ معاشی ترقی کو متاثر کرے۔ یعنی مقدار میں اتنے زیادہ نہ ہوں اور نظام اتنا پچیدہ نہ ہو کہ لوگ یہ سمجھنے لگیں کہ انہیں کاروبار کرنے کا کوئی فائدہ ہی نہیں جس کے سبب ملک میں عمل پیدائش متاثر ہو اور معاشی ترقی پر اثر پڑے۔

۵۔ نیکس کا نظام چکدار و متحرک حرکی ہو یعنی دولت، جائیداد یا آمدن کے بدلنے سے (بلاواسطہ) اور اشیاء کی قیمت کے بدلنے سے (بلاواسطہ) نیکس کی مقدار خود بخود بدل جائے۔ یعنی نیکس کا نظام فی صدی تابعیت سے ہونا چاہے۔

مذکورہ بالا بحث سے یہ نتیجہ لٹاکا کہ:

اگر فقراء و مساکین بنیادی معاشی ضروریات کے لیے سرکاری خزانہ میں زکوٰۃ و صدقات وغیرہ ناکافی ہوں تو اسلامی ریاست دفاع، معاشی ترقی و خوشحالی، عوام کی رفاہیت اور محروم المعيشۃ کی انفرادی و اجتماعی بنیادی ضروریات کے لیے زکوٰۃ و صدقات وغیرہ کے علاوہ ”عادل حکمران ملک“ کے اغیاء کے فاضل اموال پر عدل و انصاف کے ساتھ بقدر کفایت نیکس عائد کر سکتا ہے جو وہ رضامندی و آسانی سے ادا کر سکیں اور ان پر ناقابل برداشت نہ ہو، اور یہ عدل و انصاف کے خلاف اور حکومت و حکومتی اراکین کی عیاشی اور ایسی سرگرمیوں کے لیے نہ ہوں جن کا رفاه عامہ سے کوئی تعلق نہ ہو۔

### ۶۔ اطاعت اولی الامر قرآن و سنت کی روشنی میں

اسلامی معاشرہ میں شریعت کے نفاذ، لوگوں کے اختلافات ختم کرنے اور اللہ تعالیٰ کی زمین میں عدل و انصاف قائم کرنے وغیرہ کے لیے خلیفہ یا اولی الامر کا مقرر کرنا انتہائی ضروری ہے۔ فقهاء اللہ

تعالیٰ کے اس فرمان: ”انی جاعل فی الارض خلیفہ“ (۳۲) ترجمہ: بے شک میں زمین میں خلیفہ بنانے والا ہوں، سے استدلال کرتے ہیں کہ ”خلیفہ یا اولی الامر کا مقرر کرنا واجب ہے“ - صرف یہی نہیں بلکہ قرآن و سنت سے اس کی اطاعت واجب بھی ہے۔ جیسا کہ اللہ تعالیٰ نے قرآن کریم میں فرمایا:

”يَأَيُّهَا الَّذِينَ آمَنُوا اطِّعُوا اللَّهَ وَ اطِّعُوا الرَّسُولَ وَ اولَى الْأَمْرَ مِنْكُمْ“

اے ایمان والو! اطاعت کرو اللہ اور اطاعت کرو رسول کی اور ان کی جو تم میں سے صاحب امر (حکمران یا اولی الامر) ہوں۔ (۳۳)

اسی طرح نبی کریم ﷺ نے حضرت معاذؓ سے فرمایا:

”اے معاذ! ہر امیر کی اطاعت کرو۔ ہر امام کے پیچے نماز پڑھو، اور میرے اصحابؓ میں سے کسی کو برآ نہ کہو۔“ (۳۴)

اللہ تعالیٰ اور رسول اللہ ﷺ کے ان فرمانیں سے بخوبی اندازہ لگایا جا سکتا ہے کہ اولی الامر کی اطاعت کتنی اہم اور ضروری ہے لیکن ساتھ یہ سوال بھی پیدا ہوتا ہے کہ کیا اطاعت اولی الامر مطلق ہے یا مشروط؟ یا اطاعت اولی الامر کی اطاعت کس حد تک اور کن حالات میں لازم ہے؟ اس حوالے سے قرآن کریم کی اس آیت سے بخوبی دیکھا جا سکتا ہے کہ:

”وَتَعَاوَنُوا عَلَى الْبَرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدُوَّانِ“ (۳۵)

اور نیکی اور تقویٰ کے کاموں میں ایک دوسرے کی مدد کیا کرو اور گناہ اور ظلم کے کاموں میں ایک دوسرے کی مدد نہ کیا کرو۔

مذکورہ بالا آیت میں عام حکم بیان کیا گیا ہے۔ خلیفہ سے (دوسرے افراد کی طرح) تعاون بھی صرف تقویٰ اور نیکی میں جائز ہے۔ اور جب وہ حدود شرع سے تجاوز کر رہا ہو تو اس سے تعاون بھی جائز نہیں اور اطاعت تعاون کی اعلیٰ ترین شکل ہے۔ اسی طرح قرآن و سنت میں والدین کی کتنی فضیلت آئی ہے یہاں تک کہ ان کو افسوس کرنے سے منع فرمایا گیا ہے۔ لیکن اس کے باوجود اگر وہ معصیت کا حکم دیں تو ان کی اطاعت سے روک دیا گیا ہے۔ جیسا کہ اللہ تعالیٰ نے فرمایا:

”وَانْ جَاهَدْتُكُمْ عَلَىٰ أَنْ تَشْرُكُوا بِي مَا لَيْسَ لِكُمْ بِهِ عِلْمٌ فَلَا تَطْعَمُهُمَا وَ صَاحِبَهُمَا فِي الدُّنْيَا مَعْرُوفًا وَاتَّبِعْ سَبِيلَ مِنْ اَنَا بِالِّى“

اور اگر وہ مجبور کریں تمہیں کہ تم میرا شریک ٹھہرائے اس کو جس کا تجھے علم نہیں، تو ان کی اطاعت نہ کرو۔ اور دنیاوی امور میں ان کا اچھی طرح ساتھ دو۔ اور اس راستے کی اتباع

کرو جو میری طرف مائل ہو۔“ (۳۶)

حضرت عبداللہ ابن عمرؓ سے مردی ہے کہ رسول اللہ ﷺ نے فرمایا:  
”مسلمان پر (امیر کا حکم) ماننا اور سننا فرض ہے۔ چاہے جی چاہے یا طبیعت رکے۔  
بشریکہ اللہ کی نافرمانی کا حکم نہ دیا گیا ہو۔ اگر معصیت کا حکم دیا گیا ہو تو نہ سننا جائز  
ہے نہ ماننا۔“ (۳۷)

اسی طرح حضرت علیؓ سے مردی ہے کہ نبی کریم ﷺ نے فرمایا:  
”گناہ کے کام (معصیت) میں کسی کی اطاعت درست نہیں۔ اطاعت صرف نیکی  
(معروف) میں ہونی چاہے۔“ (۳۸)

رب کریم اور نبی کریم ﷺ کے ان فرائیں سے بہت واضح ہے کہ معصیت میں کسی کی اطاعت جائز نہیں۔  
ذکورہ بالا بحث سے یہ واضح ہوتا ہے کہ:  
”عادل امام (حاکم) کی اطاعت اس وقت تک واجب ہے جب تک وہ اللہ تعالیٰ اور  
رسول اللہ ﷺ کی نافرمانی کا حکم نہ دے یا خلاف شرع اس کا حکم نہ ہو۔ وہ عدل  
و انصاف سے کام لیتا ہو اور اس کے حکم پر عمل کر کے اجتماعی و انفرادی منفعت ہو تو  
رعیت پر اس کی اطاعت واجب وفرض ہے۔ اگر اولی الامر کا حکم خلاف شرع ہو تو اس کا  
سننا اور ماننا حرام ہے۔“ بلکہ خالم حکمران کی مخالفت کرنا بھی جائز ہے جیسا کہ حضرت ابی  
سعید خدریؓ سے مردی ہے کہ نبی کریم ﷺ نے فرمایا: ”فضل ترین جہاد خالم بادشاہ کے  
سامنے حق بات کہنا ہے۔“ (۳۹)

جز نمبر ۲، ۳ اور ۴ کی بحث سے یہ حاصل ہوتا ہے کہ:  
”نیکی ضریبہ اور عشور اسلامی ریاست کے ذرائع آمدن میں سے ہیں اور نبی کریم ﷺ  
اور صحابہ کرامؐ کے دور میں ضروریات کے تحت زکوٰۃ و صدقات کے ساتھ عائد کیے جاتے  
رہے ہیں۔ اسلامی ریاست کے حکمران کا فقراء و مساکین و محروم المعيشہ افراد کی بنیادی  
ضروریات کو پورا کرنے اور ملکی دفاع و معاشری ترقی اور مذہب کی ترقی و ترویج کے لیے  
اغنیاء پر نیکی عائد کرنا جائز ہے۔ اور اگر اغنیاء اس ضرورت کے تحت عائد کیا گیا نیکی ادا  
نہیں کرتے تو وہ صرف مجرم ہی نہیں بلکہ گناہ گار بھی ہیں کیونکہ معروف (خلاف شرع نہ  
ہو) میں مسلمان پر اولی الامر کی اطاعت واجب وفرض قرار دی گئی ہے۔“

اب ضرورت اس امر کی ہے کہ کیسے معلوم کیا جائے کہ عائد کیا گیا تکیس فقراء کی بنیادی ضروریات کو پورا کرنے اور مذہبی، دفائی اور رفاقتی سرگرمیوں کے لیے عائد کیا گیا ہے۔ تو اس بات کا فیصلہ کرنے کے لیے چند مقنی و صالح افراد پر مشتمل ایک ادارہ قائم کیا جائے جو دیانتاری و ایمانداری سے اس بات کا جائزہ لے سکیں کہ آیا تکیس عائد کرنے کی شرعی ضرورت ہے یا نہیں۔ اگر شرعی ضرورت، یعنی فقراء کی بنیادی ضروریات پوری نہ ہو رہی ہوں، ہو تو تکیس عائد کئے جانے چاہیں ورنہ نہیں۔ اور اگر شرعی ضرورت کے تحت عائد کیے گئے تکیس اغیاء و اہل ثروت ادا نہیں کرتے تو پھر وہ صرف حکومت کے مجرم ہی نہیں بلکہ گناہ گار بھی ہیں۔

## ۵۔ ایک شبہ کا ازالہ:

جب غیر اسلامی طاقتیں، یہود و نصاری وغیرہ، عالم اسلام پر قابض ہوئیں تو انہوں نے اسلامی نظام حیات کو ختم کر کے اپنا نظام حیات راجح کر دیا اور اسلام کے اجتماعی مالی نظام کو منہدم کرنے کے لیے نظام زکوٰۃ کا خاتمه کر دیا اور اپنے نظام تعلیم سے ایک ایسی نسل مسلمانوں میں سے ہی تیار کی جو اسلامی عقائد کے بارے میں شکوٰک و شبہات سے دوچار اور اسلامی فرائض میں تذبذب کا شکار ہو گئی۔ اس لیے اگرچہ اسلامی ممالک سے مغربی سامراج رخصت ہو چکا ہے لیکن وہ اپنے پیچھے اپنی تیار کردہ وہ نسل چھوڑ گیا ہے جنہوں نے مغربی تہذیب میں ہی پروش پائی اور اب یہ نسل مغربی سامراج کے تقویض کردہ فرائض سر انجام دے رہی ہے۔

موجودہ دور میں اغیاء و اہل ثروت مختلف حضرات مختلف انواع کے تکیس (اعلم تکیس، پراپرٹی تکیس، ویلچھ تکیس اور سلیز تکیس) ادا کرتے ہیں اور ان کی مجموعی رقم مقدار زکوٰۃ سے بڑھ جاتی ہے۔ اور مزید بآں یہ کہ مصارف تکیس بھی اکثر وہی ہیں جو مصارف زکوٰۃ ہیں۔ یعنی محروم المعيشہ افراد کی مدد، بے روزگار روں کو روزگار کی فراہمی اور فقراء و مساکین کی تعلیم و صحت کی سہولتیں مفت فراہم کرنا وغیرہ۔ تکیس اور زکوٰۃ کے ان اوصاف اور مغربی سامراج کی تیار کردہ نام نہاد مسلمان نسل کے اسلامی عقائد و فرائض کے متعلق تذبذب اور شکوٰک و شبہات پیدا کرنے کے سبب آج کل اکثر ذہنوں میں یہ سوال پیدا ہوتا ہے کہ یہ تمام تکیس ادا کرنے سے صاحب نصاب اہل ثروت زکوٰۃ کی ادائیگی سے مستغفل ہو جاتے ہیں؟

اس کا جواب مطلق نہیں ہے کیونکہ زکوٰۃ ایک مذہبی فریضہ ہے جو شریعت نے فرض قرار دیا ہے اور اس کی مقدار و مصارف بھی شریعت نے مقرر کر دیے ہیں اور کوئی ان میں رو بدلتی نہیں کر سکتا اور

زکوٰۃ ادا کرنے والا اسے عبادت سمجھ کردا کرتا ہے۔ جبکہ نیکس میں بالکل ایسا نہیں۔ مزید برآں، معاشرے میں فقراء، مساکین و محروم المعيشت افراد نہ بھی رہیں تو پھر بھی صاحب نصاب اغنياء سے زکوٰۃ کا وجوب ساقط نہیں ہوتا اور وہ مکلف رہتے ہیں جبکہ نیکس کے معاملے میں ایسا نہیں اگر نیکس فقراء و مساکین اور محروم المعيشت افراد کی بنیادی ضروریات پورا کرنے اور فلاحتی و رفاقتی سرگرمیوں کے لیے نہیں بلکہ حکومت و حکومتی ارکین کی عیش و عشرت کے لیے اور غیر فلاحتی و غیررفاقتی سرگرمیوں کے لیے عائد کیا جائے تو اغنياء و اہل ثروت پر اس کا شرعی وجوب ساقط ہو جاتا ہے اور وہ غیر مکلف ہو جاتے ہیں۔

## ۶: حاصل بحث (Conclusion):

موجودہ دور میں نیکس چوری کا مسئلہ بہت عام ہے۔ اس مطالعہ میں قرآن و سنت و اجماع کی روشنی میں نیکس چوری کے مسئلہ کا تجھیہ کیا گیا ہے کہ کیا نیکس چوری (Tax Evasion) صرف ایک جرم ہے یا گناہ بھی؟

اسلامی ریاست ملکی ترقی و دفاع اور فقراء، مساکین و محروم المعيشت افراد، بلا امتیاز مذہب رنگ و نسل کی بنیادی ضروریات کو پورا کرنے کی ذمہ دار ہے۔ اسلام اخوت و بھائی چارگی پر زور دیتا ہے۔ اسلام دولت و وسائل کی ذخیرہ اندوزی کرنے اور چند ہاتھوں میں رکھنے کی نہت کرتا ہے اور اس دولت اور وسائل کو گردش اور استعمال میں لانے کی ترغیب دیتا ہے۔ اسلام معاشرے کے تمام طبقات کے درمیان دولت کی منصفانہ اور مساویانہ تقسیم پر بھی زور دیتا ہے۔ انہی اسباب کی بنیاد پر کہا گیا ہے کہ اغنياء و اہل ثروت کے فاضل اموال سے بقدر کفایت مال لے کر ان کے فقراء و مساکین اور محروم المعيشت افراد میں تقسیم کرو۔ یہ اموال اہل ثروت کے فاضل اموال میں سے زکوٰۃ و صدقات کے ساتھ نیکس عائد کر کے بھی حاصل کیے جاسکتے ہیں۔ اس کے لیے صالح و متقی افراد پر بنی ایک ادارہ قائم کیا جائے جو عدل و انصاف اور خلوص نیت سے اس بات کا جائزہ لے کہ کیا واقعی نیکس عائد کرنے کی شرعی ضرورت ہے اور یہ نیکس کتنی مقدار (بقدر کفایت) میں عائد کئے جانے چاہیں۔

قرآن و حدیث و اجماع کی روشنی میں ملکی ترقی اور محروم المعيشت افراد کی ضروریات کو پورا کرنے کے لیے اسلامی ریاست اغنياء کے فاضل اموال پر نیکس عائد کر سکتی ہے۔ اور یہ نیکس حکومت اور ارکان حکومت کے عیش و عشرت کے لیے نہ ہوں اور نہ ہی ان کاموں پر خرچ کئے جائیں جن کا رفاقتی عاملہ سے کوئی تعلق نہ ہو۔ اور یہ نیکس بقدر کفایت، عدل و انصاف کے تمام تقاضوں کے مطابق

ہوں تاکہ لوگ خوشی و رضا اور آسانی سے ادا کر سکیں اور ان پر ناقابل برداشت بھی نہ ہوں۔

اسی طرح قرآن و سنت کے مطابق اولی الامر کی اطاعت (معروف رنگی میں نہ کہ خلاف شرع) رعیت پر واجب ہے۔ لہذا، جب اولی الامر ملکی ترقی اور فقراء و مساکین کی بنیادی معاشری ضروریات کو پورا کرنے کے لیے عدل و انصاف کے ساتھ بقدر کفایت انغیاء کے فاضل اموال پر زکوٰۃ و صدقات کے ساتھ نیکس عائد کر سکتا ہے جو کہ غیر شرعی بھی نہیں تو رعایا پر نیکس ادا کرنا واجب ہے۔ اور اگر وہ نیکس ادا نہیں کرتے اور نیکس چوری (Tax Evasion) کرتے ہیں تو وہ صرف اولی الامر کی حکم عدالتی ہی نہیں بلکہ قرآن و سنت و اجماع کی بھی خلاف ورزی کر رہے ہیں۔ لہذا نیکس ادا نہ کرنا صرف جرم ہی نہیں بلکہ گناہ بھی ہے جس کا آخرت میں حساب ہونا ہے۔ لیکن صرف اس وقت جب یہ نیکس فقراء، مساکین و محروم المعيشت افراد کی بنیادی ضروریات زندگی پورا کرنے کے لیے ہوں۔ اگر یہ نیکس حکومت و حکومتی اراکین کی عیش و عشرت کے لیے ہوں یا عوام کی غیر رفاهی سرگرمیوں کے لیے ہوں تو پھر نہیں۔ بالواسطہ نیکس چونکہ فطرتاً تنزیلی (Regressive) خاصیت کے حامل ہوتے ہیں اور، عموماً، اشیاء ضروریات پر عائد کئے جاتے ہیں تو اس طرح غریب اور محروم المعيشت افراد، جو پہلے ہی بکشل اپنی ضروریات پورا کر رہے ہوتے ہیں، کو بڑی طرح متأثر کرتے ہیں۔ اس لیے بالواسطہ نیکس انغیاء کے فاضل اموال، یعنی بچتوں اور ذخیرہ اندوزی (Savings and Hoardings) پر بقدر کفایت فقراء و رعایا کی رفاهیت کے لیے عائد کیے جانے چاہیں۔ اور بھتنا جلد ممکن ہو غیر ملکی قرضوں اور اعانت پر انحصار کو صرف کم ہی نہیں بلکہ ختم کیا جانا چاہیے۔

اسی طرح چند پاک باز، صالح اور متقدی افراد، جن کی دین داری اور امانت داری پر مکمل اعتماد ہو، پر مبنی ایک نیکس و زکوٰۃ و صدقات احتساب کا ادارہ قائم کیا جائے جو ایک طرف تو ان ذرائع سے حاصل ہونے والی رقم اور ان رقم کی وصولیوں کے اداروں اور افسران کی مکمل آزادی سے جانچ پڑھتاں کر سکے اور یہ دیکھ سکے کہ ان اداروں اور افسران نے کس حد تک تحصیل زکوٰۃ، صدقات اور نیکس کی مقررہ شرح اور اصول و ضوابط کو برقرار رکھا ہے۔ کسی نے ان مقررہ شرح اور اصول و ضوابط کی خلاف ورزی اور اپنی مقررہ حدود سے تجاوز تو نہیں کیا اور اس بات کی بھی جانچ پڑھتاں کرے کہ ان اداروں نے ان ذرائع سے جتنی رقم وصول کی ہیں اتنی ہی مکمل رساری رقم مركبی روپیہ بورڈ (CBR) اور وفاقی روپیہ بورڈ (FBR) میں جمع کرائی ہیں یا نہیں اور دوسری طرف یہ نیکس مختسب ادارہ ان زکوٰۃ و صدقات و نیکس سے حاصل ہونے والی رقم کے مصارف کی بھی جانچ پڑھتاں کرے

اور دیکھئے کہ کیا یہ رقوم اپنے صحیح مصارف میں خرچ کی جا رہی ہیں یا نہیں، کہیں یہ رقوم حکومت اور ارکان حکومت کی عیش و عشرت میں تو نہیں اڑائی جا رہی ہیں۔ اور اگر کسی افسر کے متعلق قطعیت سے معلوم ہو جاتا ہے کہ اس نے مقررہ شرح اور قواعد و ضوابط کی خلاف ورزی اور مقررہ حدود سے تجاوز کیا ہے یا مکمل رقوم سی بی آر اور ایف بی آر میں جمع نہیں کرائیں یا ان رقوم کو صحیح مصارف پر خرچ نہیں کیا گیا تو پھر ان سے انتہائی سخت جواب طلبی کی جائے اور سخت سے سخت سزا میں دی جائیں جو دوسروں کے لیے باعث عبرت ہوں اور وہ ان حرکتوں سے باز رہیں۔ اس طرح کے اقدامات لینے سے ہی غیر ملکی قرضوں، جن پر سود درسود ادا کرنا پڑتا ہے، سے نجات ممکن ہے۔ اور اس طرح مذہبی و ملکی سالمیت و بقا ہی نہیں بلکہ ترقی و خوشحالی ممکن ہے اور عوام کی رفاهیت و فلاح و بہبود اور معیار زندگی بہتر ہو گا۔

## حوالہ جات

- ۱۔ بالواسطہ رحمی / رجعت پذیر ٹکس (Regressive) وہ ہیں جو اشیاء کی مقدار خرید کے بڑھنے سے کم ہوتے ہیں
- ۲۔ Economic Survey, 2008-2009, Finance Division, Govt.of Pakistan.
- ۳۔ القرآن، ۶:۱۳۱
- ۴۔ القرآن، ۲:۸۳
- ۵۔ القرآن، ۵۱:۱۹
- ۶۔ القرآن، ۹:۲۹
- ۷۔ القرآن، ۸:۳۱
- ۸۔ القرآن، ۹:۵۹
- ۹۔ ۲۰۰ درہم یا ۲۰ مشقال اور ایک درہم ۳ آنہ اور ۲۰ مشقال ۵۰٪ تولہ سونا کے برابر ہے۔
- ۱۰۔ یعنی سال میں صرف ایک مرتبت۔
- ۱۱۔ مسلمانوں سے چالیسوں، ذمی سے بیسوں اور حربی سے دواؤں حصہ عشرہ لیا جاتا۔
- ۱۲۔ مالدار اغیانیاء بر صاحب نصاب
- ۱۳۔ بنیادی ضروریات سے زائد مال۔ جیسا کہ سورہ البقرۃ کی آیۃ ۲۱۹ میں اللہ تعالیٰ نے "العفو" فرمایا ہے
- ۱۴۔ مصنف عبد الرزاق، الحافظ الكبير ابی بکر عبد الرزاق بن حام الصعافی (م ۵۲۱ھ)،الجزء السادس، ص ۹۷؛ والجزء العاشر، ص ۳۲۵، المکتب الاسلامی، بیروت، لبنان۔ (۱۳۹۲ھ-۱۹۷۲ء)
- ۱۵۔ السنن الکبریٰ للبیهقی، للإمام ابی بکر بن احمد بن حسین بن علی البیهقی (م ۴۵۸ھ-۱۰۹۰ھ)، کتاب قسم الصدقات، با بلا وقت فيما یعطی الفقراء، الجزء العاشر، داراللکر، بیروت، لبنان۔ (۱۴۹۶ھ-۱۹۹۶ء)
- ۱۶۔ مصنف ابن ابی شہیۃ فی الأحادیث والآثار للحافظ عبد اللہ بن محمد ابن ابی شہیۃ (م ۴۳۵ھ-۱۳۷۵ھ)، کتاب الزکاة، باب من قال تدفع الزکاة الى السلطان ،الجزء الثالث، داراللکر، بیروت، لبنان، صفحہ ۲۷ (۱۴۰۲ھ-۱۹۸۳ء)

- ٢٧۔ القرآن، ٤: ٦٣
- ٢٨۔ القرآن، ١٨: ٥٩
- ٢٩۔ صحیح مسلم للإمام مسلم بن الحجاج القشیری التیسی بوری (م ٢٦١ھ)، کتاب الزکاۃ، باب الحث علی الصدقة، حدیث ١٠١، الجزء الثالث، دارالكتب العلمية، بیروت، لبنان۔ (١٣١٥ھ-١٩٩٥ء)
- ٣٠۔ الحکیم للإمام ابی محمد علی بن احمد بن سعد بن حزم (م ٣٥٢ھ)، جلد ٢، الجزء السادس، صفحہ ١٥٦، ادارة الطباعة المیریۃ، مصر۔ (١٣٣٩ھ)
- ٣١۔ القرآن، ٢٦: ١٧
- ٣٢۔ الحکیم للإمام ابی محمد علی بن احمد بن سعد بن حزم (م ٣٥٢ھ)، جلد ٢، الجزء السادس، صفحہ ١٥٦، ادارة الطباعة المیریۃ، مصر۔ (١٣٣٩ھ)
- ٣٣۔ الاعظام للإمام ابی اسحاق ابراهیم بن موسی بن محمد الغنی الشاطئی، جلد ٢، الجزء الثاني، صفحہ ٣٥٨، دارالكتب العلمية، بیروت، لبنان، (١٣٠٨ھ-١٩٨٨ء)
- ٣٤۔ کتاب الخراج للقاضی ابو یوسف یعقوب بن ابراهیم الامام ابی حنیفہ، مترجم: ڈاکٹر محمد نجات اللہ صدیقی، صفحہ ٣٢، ادارہ دانش و حکمت، کراچی۔
- ٣٥۔ کتاب الخراج للقاضی ابو یوسف یعقوب بن ابراهیم الامام ابی حنیفہ، مترجم: ڈاکٹر محمد نجات اللہ صدیقی، صفحہ ٣٢، ادارہ دانش و حکمت، کراچی۔
- ٣٦۔ القرآن، ٢: ٢١٩
- ٣٧۔ ایسی فتنیں جو شرعاً قابل قبول اور واضح ہوں اور قسم کھانے والا (حلف اٹھانے والا) فرد ساقط الاعتبار نہ ہو۔
- ٣٨۔ کتاب الخراج للقاضی ابو یوسف یعقوب بن ابراهیم الامام ابی حنیفہ، مترجم: ڈاکٹر محمد نجات اللہ صدیقی، صفحہ ١٣٥، ادارہ دانش و حکمت، کراچی۔
- ٣٩۔ کتاب الخراج للقاضی ابو یوسف یعقوب بن ابراهیم الامام ابی حنیفہ، مترجم: ڈاکٹر محمد نجات اللہ صدیقی، صفحہ ١٢٣، ادارہ دانش و حکمت، کراچی۔
- ٤٠۔ القرآن، ١٥: ١٩
- ٤١۔ تدریجی رفاقتی پذیر متراکم (Progressive) لیکس وہ ہیں جن کی مقدار در شرح میں آمدی، جائیداد یا دولت کے بڑھنے سے اضافہ ہوتا ہے۔
- ٤٢۔ القرآن، ٢: ٣٠
- ٤٣۔ القرآن، ٣: ٥٩
- ٤٤۔ لسن الکبری للإمام ابی بکر بن احمد بن حسین بن علی البختی (م ٣٥٨ھ)، کتاب قتال اهل البغی، باب اهل البغی اذا غلبوا على البلد، حدیث ٢٣٩، الجزء الثاني عشر، داراللگر، بیروت، لبنان۔ (١٣١٢ھ-١٩٩٢ء)
- ٤٥۔ القرآن، ٢: ٥
- ٤٦۔ القرآن، ٣١: ١٥
- ٤٧۔ سنن الترمذی لابی عیسیٰ محمد بن سورة (م ٢٩٧ھ)، ابواب الجہاد، باب لاطاعة لمخلوق فی معصیة الخالق، حدیث ٧٠٧، الجزء الرابع، شرکتہ مکتبۃ و مطبعة مصطفیٰ البابی الحنفی و ولادہ مصر۔ (١٣٨٢ھ-١٩٦٢ء)

- ۳۸۔ شیخ المخاری لابی عبد اللہ محمد بن اسماعیل المخاری (م ۲۵۶ھ)، کتاب الاحکام، باب السمع و الطاعة للامام مالک تکن معصیۃ، حدیث ۲۶۷، دار احیاء التراث العربي، بیروت لبنان۔ (۱۴۲۲ھ - ۲۰۰۱ء)
- ۳۹۔ سنن ابی داؤد للامام ابی داؤد سلیمان ب ناشر عاصیان بن اسحاق الازدی الجیانی (م ۲۷۵ھ)، کتاب الملائم، باب الامر و النهی، حدیث ۳۳۲۲، دارالسلام، ریاض، سعودیہ۔ (۱۴۲۰ھ - ۱۹۹۹ء)


## مأخذ

- ۱۔ تفسیر ابن کثیر للعلام ابن کثیر، (اردو)، مترجم: علامہ محمد نیمن جوٹا گھڑی، جلد اول، نور محمد صاحب المطابع و کارخانہ تجارت کتب، کراچی۔
- ۲۔ تفسیر روح البیان للامام اسماعیل حقی البروی (م ۱۱۳۷ھ)، جلد الثانی، مکتبۃ اسلامیہ، کوئٹہ، (۱۴۰۵ھ - ۱۹۸۵ء)
- ۳۔ تفسیر مظہری للعلام قاضی محمد ثناء اللہ پانی پی (اردو)، مترجم: علامہ سعید عبدالدائم الجلائی، جلد ۳، دارالاشاعت، کراچی۔ (۱۹۹۹ء)
- ۴۔ الجامع أحکام القرآن لابی عبد اللہ محمد بن احمد الانصاری القرطبی، الجزء الأول و الجزء الخامس، دارالكتاب العربي، طهران، ایران۔ (۱۴۲۷ھ - ۱۹۰۷ء)
- ۵۔ جامع البیان فی تفسیر القرآن للامام ابی جعفر محمد بن جریر الطبری (م ۳۱۰ھ)، الجلد الرابع، دارالمعرفة، بیروت، لبنان، صفحہ ۹۲ (۱۴۰۸ھ - ۱۹۸۷ء)
- ۶۔ اسلام کا اقتصادی نظام، علامہ محمد حفظ الرحمن سیوہاروی (۱۹۸۳ء)، ادارہ اسلامیات، لاہور۔
- ۷۔ اسلام کا سیاسی نظام، مولانا محمد اسحاق صدیقی (۱۹۹۷ء)، مکی دارالكتب، لاہور۔
- ۸۔ میشیت و اقتصاد کا اسلامی تصور، حکیم محمود احمد ظفر (۲۰۰۲ء)، ادارہ اسلامیات پبلشرز، لاہور
- ۹۔ اسلام اور جدید میشیت و تجارت، جشن (ر) مفتی محمد تقی عثمانی (۲۰۰۱ء)، ادارہ المعارف، کراچی
- ۱۰۔ Mannan, M.A. (1986), Islamic Economics: Theory and Practice Practice, The Islamic Academy, Cambridge.

Rehman, Afzal-ur-(1990), Economic Doctrine of Islam, Islamic Publication (Pvt.) Lahore, Pakistan.



# اسلامی شریعت: مقاصد اور مصالح



ISBN: 978-969-408-290-5

غور فکر کرنے والے علماء فقہائے ہمیشہ احکام الٰہی کے دریان ربط تلاش کیا ہے اور ان کی حکومتوں اور غایتوں کو سمجھنے کی کوشش کی ہے۔ یہ سلسلہ صدر اول میں شروع ہوا اور آج تک جاری ہے۔ اس دوران مختلف ادوار میں جو کاؤنٹیں ہوئیں اور جو تریریں سامنے آئیں ان کی فہرست طویل ہے اور اس موضوع سے دلچسپی رکھنے والے طالبان علم ان سے واقف ہیں۔ موجودہ دور میں بھی شاہ ولی اللہ دہلویؒ سے لے کر اب تک اہل علم مقاصد و مصالح شریعت پر اپنی تحقیق اور فکر کے نتائج پیش کرتے آئے ہیں۔ یہ عمل جاری ہے۔ نئی تالیفات سامنے آتی رہتی ہیں اور اس فکری ذخیرے کی ثروت میں اضافہ ہوتا رہتا ہے۔

ادارہ تحقیقات اسلامی مصالح شریعت کے موضوع پر فاضل محقق نجات اللہ صدیقی کی کتاب ”مقاصد شریعت“ شائع کر چکا ہے۔ موضوع کی مستقل اہمیت کے پیش نظر ادارے نے موجودہ دور کے ایک اور ممتاز ماہر علوم شرعیہ یوسف حامد العالم کی تالیف المقاصد العامة للشريعة الإسلامية کا ترجمہ کیا ہے ”اسلامی شریعت: مقاصد اور مصالح“ کے عنوان سے شائع کر دیا ہے۔

یہ کتاب اهداف و مصالح کا ایک تفصیلی مطالعہ ہے جس میں شریعت کے معین مقاصد، مصلحت کی تعریف، اس کی شرعی خصوصیات و اقسام اور ان اقسام کے ثمرات اور نتائج زیر بحث آئے ہیں۔ حواس اور وجہ کے ساتھ عقل کے تعليق کا مسئلہ اور جدید مسائل میں مال کے منافع کی گردش کا مسئلہ اور اسلام کا مالیاتی نظام وغیرہ بھی مطالعے کا حصہ ہیں۔ بڑے سائز کے ۲۳۰ صفحات کی اس مجلد کتاب میں اشارہ شامل ہے۔ قیمت ۹۰۰ روپے۔

قارئین اور ادارے جو اس کتاب سے خصوصی طور پر استفادہ کر سکتے ہیں:  
اہل علم، طلباء، عام قاری، کتب خانے، مراکز تحقیق، جامعات

کتاب منگانے یا ادارہ کی کتابوں کی فہرست حاصل کرنے کے لیے رابط فرمائیے  
ڈائریکٹریٹ مطبوعات، ادارہ تحقیقات اسلامی، بین الاقوامی اسلامی یونیورسٹی پوسٹ بکس نمبر ۱۰۳۵، اسلام آباد  
فون نمبر: ۰۳۰۰۲۲۵۲۸۷۳، فیکس: ۰۳۰۰۹۶۰۷۶۹، ای میل ([iri.publications@gmail.com](mailto:iri.publications@gmail.com))

تیمت کی ادائیگی کے طریقے: بک ڈرافٹ (بناً ادارہ تحقیقات اسلامی اسلام آباد)، بک ٹھنڈی یا منی آرڈر۔ ڈاک خرچ یا ترک سروں کا کرایہ بذم خریدار  
نوت: کتب فروشنوں، کتب خانوں اور اداروں کو خریداری کی مالیت کے حساب سے ڈسکاؤنٹ دی جاتا ہے۔